

महाराष्ट्र शासन,
जलसंपदा विभाग,
शासन आदेश क्रमांक : नियुक्ती २०१२/(प्र.क्र.११/२०१२)/आ(सअश्रे-२)
मंत्रालय, मुंबई-४०० ०३२.
दिनांक : २ जुलै, २०१२.

आदेश

महाराष्ट्र अभियांत्रिकी सेवा परिक्षा २००९ सहायक अभियंता श्रेणी-२ (स्थापत्य) गट-ब या पदावरील नियुक्तीसाठी सरळसेवा भरतीद्वारे घेण्यात आलेल्या एकत्रित स्पर्धात्मक परिक्षेच्या निकालावर आधारित महाराष्ट्र लोकसेवा आयोगाने केलेल्या शिफारशीनुसार, श्री खंडागळे अजित विष्णुपंत यांच्या नियुक्तीसाठी आवश्यक पडताळणी अहवाल शासनस्तरावर मागविण्यात आले असून सदर अहवालानुसार त्यांची नियुक्ती करण्यात येत आहे. श्री खंडागळे यांचा महाराष्ट्र लोकसेवा आयोगाकडून गुणवत्ता क्रमांक १४६/२००९ असा असून त्यांची इतर मागास वर्ग या प्रवर्गातून निवड झाल्याने त्यांची इ.मा.व प्रवर्गाच्या राखीव पदावर जात पडताळणीच्या आधीन राहून नियुक्ती करण्यात येत आहे. श्री खंडागळे हे जलसंपदा विभागात रुजू होतील त्या दिनांकापासून त्यांच्या नावासमोर दर्शविलेल्या प्रवर्गामध्ये दोन वर्षांच्या परिविक्षाधीन कालावधीसाठी सहायक अभियंता श्रेणी-२ (स्थापत्य) म्हणून रुपये ९३००-३४८०० + ग्रेड पे रु. ४४०० या वेतनश्रेणीत नियुक्ती करण्यात येत आहे.

२. श्री खंडागळे यांची महाराष्ट्र अभियांत्रिकी सेवा वर्ग-२(स्थापत्य) संवर्गात जलसंपदा विभागातील पदस्थापना ही अंतिम असून त्यात बदल होणार नाही. कार्यकारी संचालक, गोदावरी मराठवाडा पाटबंधारे विकास महामंडळ, औरंगाबाद /अधीक्षक अभियंता व प्रशासक, लाभक्षेत्र विकास प्राधिकरण, बीड अंतर्गत रिक्त पदावर त्यांची नियुक्ती करण्यात येत आहे.

३. महाराष्ट्र अभियांत्रिकी सेवा वर्ग-२ गट-ब मधील उमेदवारांची नियुक्ती ही दोन वर्षांचा परिविक्षाकाळ समाधानकारकरित्या पूर्ण करण्याच्या व खालील विहित शर्तीच्या अधीन असेल व त्यानंतर त्यांना या विभागातील सहायक अभियंता श्रेणी-२ (स्थापत्य) गट-ब च्या उपलब्ध पदावर तात्पुरती नेमणुक देण्यात येईल व योग्य वेळी ती नियमित करण्यांत येईल.

अ) श्री खंडागळे यांची जेष्ठता शासन अधिसूचना सामान्य प्रशासन विभाग क्रमांक एसआरव्ही १०७६/१२, दि.२१.६.१९८२ अन्वये विनियमित केलेल्या महाराष्ट्र नागरी सेवा (जेष्ठतेचे विनियम) नियमावली १९८२ मधील तरतुदीनुसार महाराष्ट्र लोकसेवा आयोगाच्या गुणवत्ता क्रमांकानुसार निश्चित करण्यात येईल. श्री खंडागळे यांनी वर दर्शविलेल्या शर्तीवर महाराष्ट्र शासनाच्या सेवेत सविस्तर नियुक्ती मिळण्यासाठी व्यवस्थापकीय संचालक/मुख्य अभियंता/अधीक्षक अभियंता यांच्याकडे हे आदेश निर्गमित झाल्याच्या तारखेपासून एक महिन्याच्या आत प्रत्यक्ष संपर्क साधावा व कामावर रुजू व्हावे.

ब) श्री खंडागळे यांनी नियुक्तीचे आदेश प्राप्त झाल्याच्या दिनांकापासून एक महिन्यांच्या आत त्यांच्या नेमणूकीच्या ठिकाणी रुजू झाले पाहिजे. अन्यथा एक महिन्यानंतर सदर नियुक्तीचे आदेश आपोआप रद्द होतील. कार्यालय प्रमुखांनी श्री खंडागळे यांना एका महिन्यानंतर रुजू करून घेऊ नये.

क) विहित कालावधीत काही अपरिहार्य, उचित कारणास्तव श्री. खंडागळे यांना रुजू होण्यासाठी मुदतवाढ हवी असल्यास त्यांनी शासनाकडून सदर आदेश निर्गमित झाल्याच्या दिनांकापासून ३० दिवसात अर्ज सादर करून त्यांनी शासनाकडून मुदतवाढ घेणे आवश्यक आहे.

ड) संबंधित मुख्य अभियंता/अधीक्षक अभियंता यांना असे कळविण्यात येते की, श्री खंडागळे यांच्या नियुक्तीचे कार्यालय/पदस्थापना दर्शविलेल्या ठिकाणी पदास्थापनेचे सविस्तर आदेश उमेदवाराने जाहीर केलेला जिल्हा वगळून हे आदेश प्राप्त झाल्याच्या दिनांकापासून ३ दिवसांत काढावेत व त्याबाबतचा अहवाल शासनास तात्काळ पाठविण्यात यावा. तसेच, श्री खंडागळे यांना रुजू करून घेण्यापूर्वी त्यांची शैक्षणिक अर्हतेची मुळ कागदपत्रे पाहून रुजू करून घ्यावेत.

४. श्री खंडागळे यांची नियुक्ती मागास प्रवर्गातून करण्यात आली आहे. त्याप्रमाणे संबंधित उमेदवारांनी जात प्रमाणपत्र व जात वैधता प्रमाणपत्र शासनास नियुक्त झाल्याच्या दिनांकापासून सहा महिन्यांच्या आत सादर करणे आवश्यक राहिल अन्यथा त्यांच्या सेवा कोणत्याही पूर्व सूचना न देता समाप्त करण्यात येतील.

५. महाराष्ट्र अभियांत्रिकी सेवा वर्ग-२ मध्ये प्रतिक्षायादीतील नियुक्ती देण्यात आलेल्या उमेदवारांच्या आपआपसातील ज्येष्ठता वरील परिच्छेद ३(अ) नुसार राहिल. तसेच उमेदवारांच्या विभागांतर्गत त्यांची ज्येष्ठता व आयोगाने शिफारस केलेल्या अन्य उमेदवारांची विभागातील एकत्रित ज्येष्ठता ही मा.उच्च न्यायालय, मुंबई येथे न्यायप्रविष्ट असलेल्या याचिका क्र.७४१४/०३, ७४१५/०३ व ८६०७/०३ व मा.सर्वोच्च न्यायालय, नवी दिल्ली येथे दाखल विशेष अनुमती याचिका क्रमांक १००८३/२०१० या न्यायालयीन प्रकरणाच्या अंतिम निर्णयाच्या अधीन राहून ठरविण्यात येईल.

६. आवश्यकता भासल्यास श्री खंडागळे यांना भारताच्या संरक्षण सेवेतील पदावर किंवा भारताच्या संरक्षणाशी निगडित असलेल्या कुठल्याही पदावर देशात किंवा परदेशात प्रशिक्षणाचा कालावधी धरून चार वर्षांपेक्षा कमी नसणाऱ्या कालावधीसाठी भारत सरकार ठरविल त्या शर्तीवर सेवा करावी लागेल. परंतु

(अ) त्यांच्या नियुक्तीनंतर १० वर्षांचा कालावधी संपल्यानंतर त्यांना अशी सेवा करावी लागणार नाही किंवा

(ब) सर्वसाधारणपणे त्यांच्या वयाची ४० वर्षे पूर्ण झाल्यानंतर त्यांना अशी सेवा करावी लागणार नाही.

७. श्री खंडागळे यांनी हिन्दी व मराठी भाषा परीक्षा अगोदरच उत्तीर्ण केली नसेल किंवा त्यांना भाषा परीक्षा उत्तीर्ण होण्यापासून सूट मिळाली नसेल तर यासंबंधी असलेल्या नियमानुसार भाषा परीक्षा उत्तीर्ण होणे आवश्यक आहे.

८. श्री खंडागळे यांची शासनाने विहित केलेली संगणक परीक्षा अगोदरच उत्तीर्ण केली नसेल तर शासनाने विहित केलेली संगणक परीक्षा या संबंधी असलेल्या नियमानुसार उत्तीर्ण करावी लागेल.

९. श्री खंडागळे हे सेवेत रुजू झाल्यानंतर ते सेवेचा राजीनामा देऊ इच्छित असल्यास, त्यांना शासन परिपत्रक सामान्य प्रशासन विभाग, क्रमांक एसआरव्ही १०९२/१०३३/ प्र.क्र.३३/ ९२/८, दिनांक २/१२/९७ मधील तरतूदीनुसार शासनाला किमान १ (एक) महिन्याची आगाऊ नोटीस किंवा एक महिन्याचे वेतन देणे आवश्यक राहिल. मात्र, गैरशिस्त, सेवानियमांचा भंग इत्यादी कारणांसाठी एखाद्या उमेदवाराची सेवा समाप्त करण्यासाठी वरीलप्रमाणे नोटीस देण्याचे बंधन शासनावर राहणार नाही.

१०. संबंधित अधीक्षक अभियंता यांनी श्री खंडागळे हे सेवेत हजर झाल्याचा दिनांकाचा अहवाल सोबतच्या प्रपत्रात शासनास तात्काळ सादर करावा.

११. श्री खंडागळे हे ३० दिवसांच्या मुदतीत/विहित कालाधीत हजर/रुजू न झाल्याबाबतचा अहवाल संबंधित मुख्य अभियंता/अधीक्षक अभियंता यांनी शासनाला पुढील कार्यवाहीसाठी सादर करावा.

१२. संबंधित अधिकाऱ्यांनी श्री खंडागळे हे सेवेत रुजू झाल्यानंतर त्यांची वैयक्तिक माहिती आवश्यक त्या प्रमाणपत्राच्या प्रतीसह (२ प्रती) शासन ज्ञापन, सामान्य प्रशासन विभाग, क्रमांक सीआरएफ १२६५/डी-१/२९/११/६५

अनुसार शासनास पाठवावी. तसेच फॉर्म क्रमांक पार्ट एफजीईएन २५४/(सी)(आऊटर कव्हर) मध्येही दोन प्रतीत माहिती शासनास पाठवावी.

१३. श्री. खंडागळे यांनी नियुक्ती दिलेल्या कार्यालयात हजर झाल्यानंतर तात्काळ सोबतचे पत्र संबंधित मुख्य अभियंता/अधीक्षक अभियंता यांच्या स्वाक्षरीसह या विभागाकडे पाठवावे. अन्यथा त्यांना दिलेली नियुक्ती त्यांनी स्विकारलेली नाही असे समजून योग्य ती कार्यवाही केली जाईल.

१४. विशिष्ट ठिकाणी पदस्थापना/बदली/नियुक्ती मिळविण्यासाठी खासदार/आमदार/लोकप्रतिनिधी यांचे मार्फत दडपण/दबाव आणण्याचा प्रयत्न केल्यास श्री. खंडागळे यांच्या विरुद्ध महाराष्ट्र नागरी सेवा (शिस्त व अपिल) नियम, १९७९ मधील तरतुदीनुसार शिस्तभंग विषयक कारवाई करण्यात येईल.

१५. श्री खंडागळे हे ज्या दिवशी रुजू होतील त्या दिवसापासून नियमाप्रमाणे त्यांचे गोपनीय अहवाल लिहिण्यात यावेत व बदली झाल्यास ते संबंधित अधिकाऱ्याकडे पाठवून विभाग प्रमुखांनी याबाबत संबंधित मुख्य अभियंता/अधीक्षक अभियंता व शासनास कळवावे.

१६. संबंधित अधीक्षक अभियंतांनी श्री खंडागळे यांचा परिविक्षाधीन कालावधी संपण्याच्या एक महिना अगोदर त्यांचे परिविक्षाधीन काळातील विशेष मुल्यनिर्धारण अहवाल शासन परिपत्रक, सामान्य प्रशासन विभाग, क्रमांक एसआरव्ही १०६२/डी, दिनांक २६/४/६२ मध्ये विहित केलेल्या नमुन्यात तीन प्रतीमध्ये शासनास पाठवावेत.


१७. श्री खंडागळे हे जर सध्या जलसंपदा विभाग/सार्वजनिक बांधकाम विभाग अथवा शासनाच्या इतर विभागात काम करीत असतील तर संबंधित नियंत्रक अधिकाऱ्यांनी त्यांना नेमणूकीचे ठिकाणी हजर होण्याच्या दृष्टीने पुरेसे अगोदर कार्यमुक्त करावे. तसेच ते इतरत्र कार्यरत असल्यास सदर सेवेतून कार्यमुक्त झाल्याचे अथवा तसे लेखी पत्र संबंधित अधीक्षक अभियंता यांना सादर केल्याशिवाय त्यांना रुजू करून घेता येणार नाही.

१८. वित्त विभाग, शासन निर्णय क्र.अंनियो १००५/१२६/सेवा-४, दि.३१/१०/२००५ अन्वये श्री खंडागळे यांना नविन परिभाषित अंशदान निवृत्तीवेतन योजना लागू ठरेल, भविष्य निर्वाह निधी योजना त्यांना लागू होणार नाही. मात्र श्री खंडागळे हे जर शासकीय कर्मचारी म्हणून १ नोव्हेंबर २००५ पूर्वी शासन सेवेत निवृत्तीवेतनाह आस्थापनेवर कार्यरत असतील तर त्यांना शासन परिपत्रक वित्त विभाग क्र.अंनियो १००६/८७/सेवा-४, दि.१२ जानेवारी २००७ मध्ये नमूद केलेल्या अटीच्या पूर्ततेच्या अधीन राहून महाराष्ट्र नागरीसेवा (निवृत्ती वेतन) नियम १९८२ व सर्वसाधारण भविष्य निर्वाह निधी योजना लागू करण्याबाबतचा प्रस्ताव शासनास पाठवावा.

१९. श्री खंडागळे यांनी विहित विभागीय परीक्षा परिविक्षाधीन कालावधीमध्ये उत्तीर्ण होणे आवश्यक आहे. तसेच परिविक्षाधीन कालावधीमध्ये विभागीय परीक्षा उत्तीर्ण न झाल्यास किंवा कामाचा अपेक्षित दर्जा प्राप्त न केल्यास किंवा त्यांचे काम योग्य अथवा अनुरूप न आढळल्यास त्यांची सेवा कोणतीही पूर्व सूचना न देता रद्द करण्यात येतील.

२०. सदर शासन निर्णय शासनाच्या संकेतस्थळावर उपलब्ध करण्यात येत असून त्यांचा संगणक संकेतांक क्रमांक २०१२०७०२११५१२७२७०० असा आहे.

महाराष्ट्राचे राज्यपाल यांच्या आदेशानुसार व नावाने.



(मु.नि.धुरी)

शासनाच्या अवर सचिव

प्रत, महालेखापाल-१(लेखा व अनुज्ञेयता), महाराष्ट्र राज्य, मुंबई.
महालेखापाल-१(लेखा व अनुज्ञेयता), महाराष्ट्र राज्य, नागपूर.
महालेखापाल-१(लेखा परिक्षा), महाराष्ट्र राज्य, मुंबई.
महालेखापाल-१(लेखा परिक्षा), महाराष्ट्र राज्य, नागपूर.

सचिव,महाराष्ट्र लोकसेवा आयोग,मुंबई (पत्राने)

प्रधान सचिव(ज.सं.व्य व विकास), जलसंपदा विभाग, मंत्रालय,मुंबई.

सचिव(ज.सं.व्य व लाक्षेवि), जलसंपदा विभाग, मंत्रालय,मुंबई.

कार्यकारी संचालक, गोदावरी मराठवाडा पाटबंधारे विकास महामंडळ, औरंगाबाद.

अधीक्षक अभियंता व प्रशासक, लाभक्षेत्र विकास प्राधिकरण, बीड.

मा.मंत्री (जलसंपदा व लाक्षेवि) यांचे खाजगी सचिव,मंत्रालय,मुंबई.

मा.मंत्री (जलसंपदा/कृष्णा खोरे महामंडळ) यांचे खाजगी सचिव, मंत्रालय, मुंबई.

मा.राज्यमंत्री (जलसंपदा /लाक्षेवि) यांचे खाजगी सचिव, मंत्रालय, मुंबई.

कार्यासन आ(ज्येष्ठता)/आ(तांत्रिक), जलसंपदा विभाग, मंत्रालय, मुंबई.

संबंधित उमेदवार श्री खंडागळे अजित विष्णुपंत, प्लॉट नं.१, आर्केडी, लाईट अपार्टमेंट, आशियाना पार्क २ डि.पी रोड, गायकवाड पेट्रोलपंपासमोर, औंध, पुणे-७

आ(स.अ.श्रे.-२) कार्यासन संग्रहार्थ.

प्रपत्र

परिशिष्ट क्रमांक :-
आदेशातील अनुक्रमांक :-

प्रति,
कक्ष अधिकारी,
जलसंपदा विभाग/कार्यासन-आ(सअश्रेणी-२),
मंत्रालय, मुंबई ३२

महोदय,
शासन आदेश क्रमांक : नियुक्ती २०१२/(प्र.क्र.११/२०१२)/आ(स.अ.श्रे-२), दिनांक- ०२/०७/२०१२ चे
नियुक्ती आदेश मिळाले, मी नियुक्तीच्या कार्यालयात दिनांक रोजी रुजू झालो / झाले
आहे.

आपला,

()

सही /-
मुख्य अभियंता / अधिक्षक अभियंता